

ॐ

ज्ञान प्रबोधिनी

सौर भाद्रपद १९३६ चे

मासिक वृत्त

सौर आश्विन १, शके १९३६ दि. २३/९/२०१४

गणेशोत्सव वैविध्य

ज्ञान प्रबोधिनी प्रशाला, पुणे : सौर भाद्रपद ७ (२९ ऑगस्ट) रोजी आमदार श्री. मोहन जोशी यांच्या हस्ते श्री गणेशाची प्रतिष्ठापना करण्यात आली. गणेशोत्सवानिमित्त प्रशालेय विद्यार्थी-विद्यार्थिनींसाठी खालील उपक्रमांची योजना केली होती. विशेषोद्दिष्ट गटांच्या मार्गदर्शकांच्या हस्ते रोज आरती करण्यात आली.

इ. ८वी ते १० वी व्याख्यानमाला

विषय	वर्ते
वंदे मातरम्	श्री. मिलिंद सबनीस
पर्यावरण व विकास	श्री. अभिजीत घोरपडे
'युनिनॉर'ची गोष्ट	श्री. नीलेश अत्रे
मेट्रो प्रकल्प	सौ. अनुराधा राव-जोशी

इ. ५वी ते ७ वी अभिव्यक्ती कार्यक्रम

विषय	कलाकार
कीर्तन	सौ. शैलजाताई जतकर
नाट्य	सौ. भैरवीताई पुरंदरे
वादन	श्री. हर्षद मोकाशी (सरोद)
नृत्य	श्री. मंगेश करमरकर, श्री. तन्मय बिच्छू (तबला) श्री. सौमित्र क्षीरसागर (पेटी) श्रीमती गौरी काळे (भरतनाट्यम्)

संत्रिका : • सौर भाद्रपद १ (२३ ऑगस्ट) रोजी डॉबिवली विस्तार केंद्रातर्फे गणेश प्रतिष्ठापना पूजा कार्यशाळा झाली, त्याला ५५ सदस्य उपस्थित होते.

- संत्रिका व स्व-रूप वर्धिनी यांच्या संयुक्त विद्यमाने देवदेवेश्वर संस्थान सारसबाग, पुणे येथे सौर भाद्रपद १ व २ (२३ व २४ ऑगस्ट) रोजी प्रशिक्षण वर्ग झाला. त्याला २० युवक-युवती व सहा प्रौढ सदस्य उपस्थित होते.
- 'झी २४ तास' व 'मी मराठी' या दूरदर्शन वाहिन्यांसाठी 'गणेश प्रतिष्ठापना' पूजेचे सौर भाद्रपद ५ (२७ ऑगस्ट) रोजी चित्रीकरण झाले. सौर भाद्रपद ६ व ७ (२८ व २९ ऑगस्ट) रोजी या दोन्ही वाहिन्यांवर पूजेचे प्रक्षेपण केले गेले.

युवती विभाग, पुणे : गणेशोत्सवाच्या काळात यावर्षी युवती विभागाने बर्ची नृत्याचे एक प्रात्यक्षिक केले व प्रतिष्ठापना व विसर्जनाच्या मिळून सहा मिरवणुका केल्या. त्याशिवाय तीन नागरी वस्त्यांमधील प्रात्यक्षिकांमध्येही सहभाग घेतला. सौर भाद्रपद २२ (१३ सप्टेंबर) रोजी युवती व महिलांसाठी रक्तदान शिबिराचे आयोजन करण्यात आले होते.

नागरवस्ती अभ्यासगट : वस्त्यांमधील दलांवर सलग पंधरा दिवस बर्चीनृत्य सराव घेण्यात आला. एकूण तीन वस्त्यांमधून १०० मुली बर्चीनृत्य शिकल्या. गणेशोत्सव विसर्जन मिरवणुकीत दोन वस्त्यांमधील ४० मुलींनी सहभाग घेतला. दांडेकर वस्ती व वडारवाडीच्या तीन वस्त्यांमध्ये स्थानिक मुलींनी बर्चीनृत्य प्रात्यक्षिक केले. दांडेकर वस्तीत छोट्या गटासाठी अर्थर्वशीर्ष पठण झाले. काशीवाडीत प्रशालेतील इ. ७ वी मुलींचे लेझीम प्रात्यक्षिक झाले.

नवनगर विद्यालय, निगडी : श्री गणेशांच्या सजावटीअंतर्गत चौदा विद्या, ६४ कला या विषयावर सुमारे ४० तके माध्यमिकच्या विद्यार्थ्यांनी अध्यापकांच्या साहाय्याने तयार करून मातृमंदिरात लावले. तसेच कार्यशाळेत सहभागी विद्यार्थ्यांच्या मदतीने मातृमंदिरात आकर्षक सजावट करण्यात आली.

- सामाजिक संघटन : गणेशोत्सवात एकूण ६५ युवक व ६० युवती सहभागी झाल्या. सौर श्रावण ३१ ते भाद्रपद ५ (२२ ते २७ ऑगस्ट) रोजी रांगोळी प्रशिक्षणामध्ये ४० पालक, पौरोहित्य प्रशिक्षण २० पालक व प्रसाद प्रशिक्षणामध्ये ४९ पालक सहभागी झाले होते.

- पालक समितीच्या पुढाकारातून ३७ पालकांचा (१३ पुरुष व २४ महिला) वारकन्यांच्या वेशातील भजनी मंडळाचा गट विद्यालयाच्या विसर्जन मिरवणुकीत सहभागी होता.
- विविध विभागातील विद्यार्थ्यांच्या व अध्यापकांच्या सहभागातून सुमारे २२ ठिकाणी अर्थर्वशीर्षाचे आवर्तन झाले. यातील अकरा सार्वजनिक गणेशोत्सव मंडळे होती.
- संस्कृती संवर्धन महासंघाच्या साहाय्याने परिसरातील सुमारे १०० सार्वजनिक मंडळांना पत्रकाद्वारे संपर्क केला. त्यांना विविध गोष्टींचे आवाहन करण्यात आले होते. या आवाहनाला चांगला प्रतिसाद मिळाला.
- सामाजिक जाणीव जागृती : प्रबोधिनीच्या पोथीनुसार प्राणप्रतिष्ठा आठ युवकांनी ४२ ठिकाणी तर पाच युवतींनी सहा ठिकाणी केली. यापैकी नऊ सार्वजनिक मंडळे होती.
- पथनाऱ्याद्वारे सामाजिक जागृती - पाच युवक व पाच विद्यार्थ्यांचा सहभाग असणारे 'फायदे की बात' या विषयावरील पथनाऱ्य नऊ ठिकाणी सादर झाले. याचे लेखन व दिग्दर्शन युवक विभागाने केले.

सोलापूर : सौर भाद्रपद ७ (२९ ऑगस्ट) रोजी श्री गणेशाची प्राण प्रतिष्ठा महानगरपालिकेचे मा. उपायुक्त श्री. पंकजजी जावळे व त्यांच्या सौभाग्यवर्तींच्या हस्ते झाली. श्रींची दैनंदिन पूजा विविध भाषिक सदस्यांच्या हस्ते करण्यात आली.

- सौर भाद्रपद ८ ते १५ (३० ऑगस्ट ते ६ सप्टें.) या कालावधीत इ. ५वी ते १० वी च्या विद्यार्थ्यांसाठी कलाशिबिराचे आयोजन करण्यात आले. या शिबिरात एकूण सतरा कलाप्रकारांचे एकोणीस वर्ग घेण्यात आले.
- सौर भाद्रपद १६ (७ सप्टें.) रोजी श्री गणेशेविसर्जन मिरवणूक झाली. ही मिरवणूक कुंभार वेस, चाटी गळी, बाळीवेस व सप्राट चौक या मार्गावर झाली. मिरवणुकीचे उद्घाटन महानगरपालिका आयुक्त श्री. गुडेवार यांच्या हस्ते झाले. त्यावेळी नगरसेवक श्री. चंदनशिवे व रोहिणीताई तडवळकर उपस्थित होते. वाद्यवृद्ध, बर्ची, लेझीम, रिंगनृत्य, पथक, काष संचलन, राजस्थानी नृत्य अशा विविध पथकात इ. ५वी ते १०वी चे विद्यार्थी सहभागी झाले.

हराळी : दरवर्षी प्रमाणे यंदाही गणेशोत्सव मोठ्या उत्साहात साजरा करण्यात आला. गणेश प्रतिष्ठापना व नियमित पूजा या जोडीने विविध कार्यक्रमांचे आयोजन शाळेत करण्यात आले होते. त्यात व्यसनमुक्ती अभियान, प्रश्नमंजूषा, कथावाचन इ. कार्यक्रमांचा समावेश होता. या वेळी अनेक वर्षांनंतर विसर्जन मिरवणूक हराळी गावात काढण्यात आली.

- गणेशोत्सवाच्या निमित्ताने हराळी गावातील सार्वजनिक गणेशाची प्रतिष्ठापना आणि विसर्जन या वेळी प्रबोधिनीप्रणीत पद्धतीने करण्यात आले. त्यासाठी आपल्या पोथीचे सुलभ रूपांतर करून ते वापरण्यात आले. शाळेतील गणपतीच्या नित्य पूजेसाठी परिसरातील शाळांचे मुख्याध्यापक तसेच गावांतील इतर प्रतिष्ठित व्यक्तींना बोलावण्यात आले होते.
- हराळीतील मुख्य मिरवणुकीशिवाय आपली बर्ची व लेझीम पथके माकणी, धानोरी, उमरगा आणि नळदुर्ग या ठिकाणी पाठवण्यात आली होती.

यशवंत

ज्ञान प्रबोधिनी प्रशाला, पुणे : इ. १०वी तील चि. आलोक साठे व चि. निषाद पटवर्धन सौर भाद्रपद १२ ते १६ (३ ते ७ सप्टेंबर) या कालावधीत Technothelon International School Championship च्या मुख्य परीक्षेसाठी , गुवाहाटी येथे जाऊन आले. देशभरातून साधारणत: ३०० विद्यार्थी सहभागी झाले होते. आपल्या गटाचा या स्पर्धेत १९वा क्रमांक आला.

निगडी क्रीडाकुल : ऑगस्ट महिन्यात योग विद्या गुरुकुल, नाशिक यांच्यातर्फे मलेशियात योगासन स्पर्धाचे आयोजन करण्यात आले होते. त्यात आठ देशांतील स्पर्धकांचा सहभाग होता. या स्पर्धेत १५ वर्षाखालील वयोगटात आपल्या देशाला चॅम्पियन ऑफ चॅम्पियन हा पुरस्कार प्राप्त झाला. या गटात क्रीडाकुलाच्या ऋषिकेश मोरे, स्नेहा काळे, श्रेया कंधारे, सुशांत तरवडे या चार विद्यार्थ्यांचा सहभाग होता.

मातुमंदिर विश्वस्त संस्था : मातुमंदिर विश्वस्त संस्थेतर्फे घेतलेल्या निबंध स्पर्धेचा पारितोषिक वितरण कार्यक्रम सौर भाद्रपद २० (११ सप्टेंबर) विनोबाजींच्या जयंती दिवशी झाला. चार जिल्हातील २४ शाळांतून विद्यार्थ्यांचे ३०० तर अध्यापकांचे ५० निबंध परीक्षणासाठी आले होते. अभिंगांची रचना करणे अशीही स्पर्धा नव्याने घेण्यात आली होती. त्यात चौदा रचना परीक्षणासाठी आल्या. अध्यापक निबंध लेखन व अभिंगांची रचना या दोन्ही स्पर्धेत गुरुकुलातील अध्यापिका सौ. राजश्री मराठे यांना प्रथम क्रमांक प्राप्त झाला. जडणघडण मासिकाच्या सौ. स्मिता देशपांडे या प्रमुख पाहुण्या म्हणून उपस्थित होत्या.

सोलापूर : स्व. पं. कंठे महाराज स्मृतिसमारोह, औरंगाबाद येथे झालेल्या अखिल भारतीय तबला वादन स्पर्धेत इ. १०वी तील भरतेश तडवळकर याने प्रथम क्रमांक मिळवला.

साळुंबे : मावळ नागरी सहकारी पतसंस्था व रोटरी क्लब ऑफ तळेगाव यांच्या संयुक्त विद्यमाने तालुकास्तरीय भक्तीपर समूहगायन स्पर्धा घेण्यात आली. त्यामध्ये ४० शाळांमधील ८०० विद्यार्थी सहभागी होते. त्यात ग्राम प्रबोधिनी विद्यालयाचा लहान गटात पहिला क्रमांक आल.

सौर भाद्रपद १३ (४ सप्टेंबर) रोजी इनस्पायर अवॉर्ड यांच्यातर्फे जिल्हास्तरीय विज्ञान प्रदर्शन नेताजी सुभाषचंद्र बोस सैनिकी शाळा, फुलगाव येथे घेण्यात आले. यामध्ये सोळा तालुक्यातील ११८० शाळांचे प्रकल्प सहभागी होते. ग्राम प्रबोधिनीच्या “सौर उर्जेवर चालणारे घर तापमान नियंत्रक” या प्रकल्पाची राज्य पातळीवर निवड झाली. हा प्रकल्प श्रेया मच्छिंद्र जाधव इ. ८ वी हिने केला होता.

निवडक आणि महत्वाचे

शैक्षणिक उपक्रम संशोधिका : प्रज्ञा विकास कार्यक्रम : प्रथम, भारत फोर्ज आणि ज्ञान प्रबोधिनी यांच्या संयुक्त विद्यमाने प्रज्ञा विकास कार्यक्रम पुणे शहरातील जनता वसाहतीमध्ये सुरु केला आहे. सौर भाद्रपद २२ (१३ सप्टेंबर) रोजी या कार्यक्रमाच्या उद्घाटनाला श्री. चंद्रशेखर वाळके (भारत फोर्ज, पुणे) व श्री. अविनाश पेंडसे हे प्रमुख अतिथी म्हणून उपस्थित होते. प्रमुख मार्गदर्शक व उद्घाटक वा. अनघाताई लवळेकर होत्या. एकूण ५० लाभार्थी व त्यांचे पालक या कार्यक्रमाला उपस्थित होते.

सावित्रीबाई फुले पुणे विद्यापीठ आयोजित अहमदनगर जिल्ह्यातील माध्यमिक शाळांमधील अध्यापकांसाठी सौर भाद्रपद ११ (२ सप्टें.) रोजी राहुरी येथे एक दिवसाचा प्रशिक्षण वर्ग झाला. यामध्ये विज्ञान अध्यापन - प्रा. विवेक पोंक्षे, गणित अध्यापन - पायस अवधूत, एन. टी. एस. परीक्षा - अभ्यंतर लिमये, विज्ञान प्रयोग - ओंकार बाणाईत. एकूण ९० हून अधिक शिक्षकांचा सहभाग होता.

स्पर्धा परीक्षा केंद्र : UPSC नियमित वर्गात सामान्य अध्ययन व वैकल्पिक विषयांचे अध्यापन चालू आहे. सौर भाद्रपद ८ (३० ऑगस्ट) रोजी मसूरी, हैद्राबाद येथे UPSC २०१३ च्या परीक्षेतून निवड झालेले IAS, IPS, IFS, IRS त्यांच्या foundataion course साठी रवाना झाले आहेत. जाण्याआधी त्यांनी नियमित वर्गाला अध्यापन केले. श्री. सागर डोईफोडे (IAS) यांनी राज्यशास्त्र या वैकल्पिक विषयाचे मार्गदर्शन केले. श्री. विवेक जाधव (IRS), श्री. क्रषिकेश पत्की (IRS), प्राजक्ता ठाकुर (IRS), वसुंधरा गुलहाने (IPoS) यांनी सामान्य अध्ययनाचे मार्गदर्शन केले.

UPSC पूर्व परीक्षा सौर भाद्रपद २ (२४ ऑगस्ट) रोजी झाली. केंद्रातील सध्या अभ्यास करणाऱ्या ४०० विद्यार्थ्यांनी ही परीक्षा दिली. यावर्षी प्रथमच पुण्यात पूर्व परीक्षेचे केंद्र असल्यामुळे याचा बच्याच विद्यार्थ्यांना उपयोग झाला. प्रथमच पूर्व परीक्षा देणाऱ्या विद्यार्थ्यांसाठी ‘मुख्य परीक्षेची तयारी कशी करावी’ या विषयावर सौर भाद्रपद २१ (१२ सप्टेंबर) रोजी वा. विवेक कुलकर्णी यांचे मार्गदर्शनपर व्याख्यान झाले. या सत्राला १२५ विद्यार्थी उपस्थित होते.

नागरवस्ती अभ्यासगट : ‘शोध युवा मनाचा’ संशोधन प्रकल्पांतर्गत इ. ११वी व १२वी च्या २०० युवक-युवतींच्या प्रश्नावत्या हुतात्मा राजगुरु विद्यालय, वडारवाढी आणि सावित्रीबाई फुले काशीवाढी, या दोन शाळांमधून भरून घेण्यात आल्या.

नवनगर विद्यालय, निगडी : माध्यमिक मराठी विभाग : श्रीमती लक्ष्मीबाई रतिलाल कारीया तंत्रशिक्षण भवनाच्या रौप्य महोत्सवी वर्षानिमित्त एका शैक्षणिक परिसंवादाचे आयोजन केले होते. परिसंवादातील विषय व वर्ते पुढीलप्रमाणे हळू
१) उद्योग जगताची तंत्रशिक्षणाकडून अपेक्षा : श्री. सी. पी. त्रिपाठी(उपाध्यक्ष, बजाज अंटो)
२) आधुनिक तंत्रज्ञानातील नवनवीन दिशा : श्री. राजेंद्र वैद्य (संचालक, रेम्युनान्स कंपनी)
३) माध्यमिक स्तरावरील तांत्रिक शिक्षणाची गरज व भविष्यातील दिशा : डॉ. अनिल सहस्रबुद्धे (संचालक, शासकीय अभियांत्रिकी महाविद्यालय)

कार्यक्रमाच्या संयोजनात तंत्रशिक्षणातील माजी विद्यार्थ्यांचा चांगला सहभाग होता. परिसंवादाचा समारोप मा. विवेकराव पोंक्षे यांनी केला.

कै. आपांच्या स्मरणदिनानिमित्त तसेच स्वा. सावरकर व मदनलाल धिंग्रा यांच्या स्मरणार्थ निगडी केंद्र व स्वा. सावरकर मंडळ यांच्या संयुक्त विद्यमाने ‘उत्सव तेजाचा : स्वातंत्र्यवीरांचा’ हा कार्यक्रम योजला होता. संगीत, नाट्य, नृत्य, एकपात्री प्रयोग यातून सावरकरांचे जीवन दर्शन उपस्थितांना घडविण्यात आले. सांगलीच्या सावरकर प्रतिष्ठानने हा कार्यक्रम सादर केला. सुमारे १००० विद्यार्थी, पालक, नागरिक या कार्यक्रमाला उपस्थित होते.

ज्ञान प्रबोधिनी, सोलापूर : कै. आपांच्या स्मृतिदिनी त्यांच्या काही आठवणी प्रार्थना सत्रात सांगितल्या व त्यानिमित्ताने इ. ४थीचे विद्यार्थी 'समाजदर्शन अभियान' या उपक्रमासाठी गेले. 'बहुभाषिक नागरिक' यांना भेट देऊन त्यांच्याशी संवाद साधला. प्रश्नावलीचा आधार घेऊन त्यांची माहिती गोळा केली. प्रत्येक गटात सात विद्यार्थी व एक मार्गदर्शक शिक्षक असे सहा गट उपक्रमासाठी गेले.

ज्ञान प्रबोधिनी, हराळी : वैद्यकीय सेवा : हराळी आणि करवंजी गावातील बाह्य रुग्ण केंद्रे नियमित सुरु असून प्रतिसाद चांगला आहे. ग्रामीण महिलांच्या रक्तातील हिमोग्लोबिनचे प्रमाण सुधारण्यासाठी प्रकल्प हाती घेण्यात आला असून त्या अंतर्गत ११० महिलांची तपासणी करण्यात आली. पुढील दोन महिने त्यांना लोहयुक्त आहार आणि गोळ्या देऊन त्यामुळे पडणाऱ्या फरकाची पाहणी करण्यात येईल.

प्रज्ञा मानस संशोधिका : नागपूर येथे 'Educational Reforms and its impact on suicial ideation' या विषयावर राष्ट्रीय परिषद झाली. त्यात वा. सुजलताई वाटवे यांचे मार्गदर्शक व्याख्यान झाले.

शेकडो कागद-पेन्सिल चाचण्यांच्या कामावर झालेल्या ४० वर्षांचे संशोधन यातून JPIP-I-SKETCH (Online) ह्या तयार चाचण्यांचे औपचारिक उद्घाटन प्रज्ञा मानस संशोधिकेचे अध्यक्ष डॉ. अरुण निगवेकर यांच्या हस्ते सौर २७ भाद्रपद (१८ सप्टें.) रोजी झाले. या चाचण्या ज्ञान प्रबोधिनी संशोधन संस्था, सीड इन्फोटेक आणि टॅलेंट ओजो यांच्या संयुक्त विद्यमाने घेतल्या जाणार आहेत. संगणकाच्या माध्यमामुळे या चाचण्या जास्तीत जास्त लाभार्थीपर्यंत पोहोचण्यास मदत होईल. या कार्यक्रमात ज्ञान प्रबोधिनीच्या वतीने वा. गिरीशराव बापट, सीड इन्फोटेकच्या वतीने श्री. नरेंद्र बन्हाटे आणि टॅलेंट ओजोच्या वतीने श्री. बक्षी यांनी मनोगते व्यक्त केली.

अभियंता शिष्यवृत्तीसाठी पात्रता / अनुरूपता शोधण्यासाठी निर्माण केलेल्या 'Cummins Engineering Test" (I-AM) साठी १४० जणांचे चाचणीकाम पुणे, देवास, फलटण व जमशेटपूर येथे पूर्ण झाले.

स्त्री शक्ती प्रबोधन : शहरी (संवादिनी) – सौर भाद्रपद २२ (१३ सप्टें.) रोजी भारतीय विद्या भवनाच्या परांजपे हायस्कूल येथे पालकांसाठी 'बहर जोपासताना...' ही कार्यशाळा झाली. याला १२० पालकांची उपस्थिती होती.

शिरूर येथे डॉ. हार्दे हॉस्पिटल तर्फे इ. ९वी व १०वी च्या विद्यार्थ्यांसाठी 'उमलत्या वयाशी जुळवून घेताना....' कार्यशाळा सौर २५ भाद्रपद (१६ सप्टें.) रोजी झाली.

ग्रामीण – हिरकणी प्रकल्प - आंबवणे येथे आंगणवाडीत नव्याने पहिले सत्र झाले. ५० मुले व तेरा पालिका तसेच सरपंच व तीन ग्राम पंचायतीचे सदस्य उपस्थित होते. मुलांसाठी दहीहंडीचा कार्यक्रम झाला. गाऊडदरा येथे पाचवे सत्र झाले. मातांनीही मुलांबोरेर खेळ खेळले.

स्टरलाईट कंपनी बरोबर पुढील पाच वर्षांसाठी "जीवन ज्योती प्रकल्प" राबविण्याचे ठरले आहे. करंजावणे येथे त्यांच्या जागेत मुर्लींसाठी होम नर्सिंग, शिवण व संगणक प्रशिक्षण वर्ग चालवण्यात येणार आहेत. त्याचा उद्घाटन समारंभ सौर भाद्रपद १४ (५ सप्टेंबर)ला झाला. सौर भाद्रपद १८ (९ सप्टेंबर) पासून सर्व वर्ग सुरु झाले. आतापर्यंत १०५ मुर्लींनी प्रवेश घेतला आहे.

ग्राम विकसन : पाणलोट क्षेत्र चर्चासत्र सहभाग : गेल्या महिनाभरात दुष्काळ व पाणी प्रश्नाशी निगडीत दोन परिषदांमध्ये विभागाच्या प्रतिनिधींनी सहभाग घेतला. पुण्यात झालेल्या 'जन-जल-सहभागिता' परिषदेत प्रबोधिनीच्या दुष्काळी कामांची मांडणी करण्यात आली. अंबाजोगाई (जि. बीड) येथे सक्षम जलनीती परिषद झाली. यास ज्येष्ठ जलतज्ज्ञ श्री. राजेंद्रसिंहंजी उपस्थित होते. श्री. राजेंद्रसिंह यांनी राज्य पातळीवर 'नदी-नारी पुनरुज्जीवन' या विषयाला चालना देण्यासाठी निवड तज्ज्ञ प्रतिनिधींची समिती तयार केली आहे. त्यात स्वयंसेवी संस्था प्रतिनिधी म्हणून मा. कार्यवाह सुभाषराव देशपांडे यांचा समावेश केला आहे.

विस्तार केंद्र, बोरीवली : सौर श्रावण ३१ (२२ ऑगस्ट) रोजी केंद्राच्या जागेच्या हस्तांतरणाचा कार्यक्रम पार पडला. मा. गोपाळ शेट्री यांच्या खासदार निधीतून प्रबोधिनीस उपलब्ध करून दिलेल्या जागेचे सायं. ८.१५ वा. मा. नगरसेवक मोहन मिठाबावकर यांच्या हस्ते जागेचे उद्घाटन झाले. एकूण ५० उपस्थिती होती.

भाद्रपद (७ सप्टें.) रोजी खासदार मा. गोपाळ शेट्री, मोहन मिठाबावकर यांच्या उपस्थितीत प्रबोधिनीस उपलब्ध करून दिलेल्या जागेत पहिला कार्यक्रम मातृभूमिपूजनाचा झाला. त्यानंतर बोरीवली केंद्र व प्रबोधिनीच्या उपक्रमांची सर्वांना माहिती देण्यात आली. उपस्थिती ३५ होती.

-
- **सूचना : सर्व विभाग / केंद्र यांना :** सौर आश्विन १९३६ चे वृत्त सौर आश्विन २३ म्हणजेच दि. १५ ऑक्टोबर २०१४ पर्यंत द्यावे.